



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

Q Ə R A R

№ 042/536

Bakı şəhəri

“ 06 ” 07 ” 2026-cı il

Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında

Ümumdünya Heyvan Sağlamlığı Təşkilatının (ÜHST) 22.06 — 05.07.2026-cı il tarixli rəsmi məlumatlarına əsasən, Liviya Dövlətinin Misrata (Misratah) dairəsində, Koreya Respublikasının Kyonqsanbuk-do (Gyeongsangbuk-do) əyalətində **dabaq** xəstəliyi, Rumıniyanın Buzeu (Buzău) kantonunda **xırdabuynuzlu heyvanların çiçək** (XBÇ) xəstəliyi, Liviya Dövlətinin Zəviyə (Az Zawiya) dairəsində **xırdabuynuzlu heyvanların taun** (XBT) xəstəliyi, Serbiya Respublikasının Maçva (Mačvanski) dairəsində **aveski** xəstəliyi, Honduras Respublikasının Santa Barbara (Santa Bárbara) departamentində, Amerika Birləşmiş Ştatlarının Rod-Aylend (Rhode Island), Nyu-Cersi (New Jersey) ştatlarında isə **yüksək patogen quş qripi** (YPQQ) xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu heyvan xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 13.11.2017-ci il tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarımbəndinə uyğun olaraq

Qərara alıram:

1. ÜHST-nin Liviya Dövlətinin Misrata dairəsində, Koreya Respublikasının Kyonqsanbuk-do əyalətində dabaq xəstəliyinin, Rumıniyanın Buzeu kantonunda XBÇ xəstəliyinin, Liviya Dövlətinin Zəviyə dairəsində XBT xəstəliyinin, Serbiya Respublikasının Maçva dairəsində aveski xəstəliyinin və Honduras Respublikasının Santa Barbara departamentində, Amerika Birləşmiş Ştatlarının Rod-Aylend, Nyu-Cersi ştatlarında YPQQ xəstəliyinin qeydə alınması barədə məlumatları nəzərə alınsın.

2. Liviya Dövlətinin Misrata dairəsində və Koreya Respublikasının Kyonqsanbuk-do əyalətində, zonalaşma prinsipi nəzərə alınmaqla, dabaq xəstəliyi baş vermiş təsərrüfatdan 10 km radiusda olan məsafədən cütdırnaqlı heyvanların (iri və xırdabuynuzlu heyvanlar, donuz, dəvə və s.), habelə onlara aid xammal və məhsulların idxalına və tranzit daşınmasına ÜHST-nin “Quruda yaşayan heyvanların sağlamlıq Məcəlləsi”nin 8.8-ci Fəslinə uyğun olaraq müvəqqəti məhdudiyyət tətbiq olunsun.

3. Rumıniyanın Buzeu kantonunda, zonalaşma prinsipi nəzərə alınmaqla, XBÇ xəstəliyi baş vermiş təsərrüfatın 10 km radiusda olan məsafədən diri xırdabuynuzlu heyvanların, onlara aid məhsullar və xammalın, o cümlədən genetik materialların idxalına ÜHST-nin “Quruda yaşayan heyvanların sağlamlıq Məcəlləsi”nin 14.9-cu Fəslinə uyğun olaraq müvəqqəti məhdudiyyət tətbiq olunsun.

4. Liviya Dövlətinin Zəviyə dairəsində, zonalaşma prinsipi nəzərə alınmaqla, XBT xəstəliyi baş vermiş təsərrüfatdan 10 km radiusda olan məsafədən sözügedən xəstəliyə həssas diri ev və

ƏSLİ İLƏ DÜZDÜR

ABBoroo T.K. 
07.07.2026

vəhşi xırdabuynuzlu heyvanların, onlara aid genetik materialların, həmçinin qeyd olunan ev heyvanlarından alınan məhsulların (virusun məhv edilməsini təmin edən termik emala məruz qalan məhsullar istisna olmaqla) idxalına, habelə həmin məsafədən Azərbaycan Respublikasının ərazisindən adıçəkilən heyvanların tranzitinə ÜHST-nin "Quruda yaşayan heyvanların sağlamlıq Məcəlləsi"nin 14.7-ci Fəslinə uyğun olaraq müvəqqəti məhdudiyyət tətbiq olunsun.

5. Serbiya Respublikasının Maçva dairəsində, zonalaşma prinsipi nəzərə alınmaqla, aueski xəstəliyi baş vermiş təsərrüfatın 10 km radiusda olan məsafədən diri ev və vəhşi donuzların, həmçinin həmin heyvanlardan alınan məhsulların idxalına ÜHST-nin "Quruda yaşayan heyvanların sağlamlıq Məcəlləsi"nin 8.2-ci Fəslinə uyğun olaraq müvəqqəti məhdudiyyət tətbiq olunsun.

6. Honduras Respublikasının Santa Barbara departamentində, Amerika Birləşmiş Ştatlarının Rod-Aylend (Rhode Island), Nyu-Cersi (New Jersey) ştatlarında, zonalaşma prinsipi nəzərə alınmaqla, YPQQ xəstəliyi baş vermiş təsərrüfatdan 10 km radiusda olan məsafədə yerləşən müəssisələrdən diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (quş qripi viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına ÜHST-nin "Quruda yaşayan heyvanların sağlamlıq Məcəlləsi"nin 10.4-cü Fəslinə uyğun olaraq müvəqqəti məhdudiyyət tətbiq olunsun.

7. Epizootik risk amillərinin mövcudluğu nəzərə alınaraq, bu qərarın 2-ci, 3-cü, 4-cü və 5-ci bəndlərində adıçəkilən inzibati ərazi vahidlərinin, 6-cı bəndində isə qeyd olunan ölkənin sağlam ərazilərindən ölkəmizə idxal edilən həmin mallar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

8. Xəstəliyin aşkarlandığı tarixə kimi, bu qərarın 2-ci, 3-cü, 4-cü, 5-ci və 6-cı bəndlərində qeyd olunan inzibati ərazi vahidlərindən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş adıçəkilən malların idxalı laboratoriya müayinəsinə cəlb olunmaqla həyata keçirilsin.

9. Bu qərarın 2-ci, 3-cü, 4-cü, 5-ci və 6-cı bəndlərinin icrasının təmin edilməsi üçün, eyni zamanda sözügedən ölkələrin qeyd olunan inzibati ərazi vahidlərindən ölkə ərazisinə və yaxud həmin inzibati ərazi vahidlərindən tranzitlə keçib respublika ərazisinə daxil olan, habelə respublika ərazisindən tranzitlə digər ölkələrə gedən nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə müraciət ünvanlansın.

10. Agentliyin Aparatının İnformasiya təminatı və innovativ həllər şöbəsi bu qərarın Agentliyin rəsmi internet sahifəsində yerləşdirilməsini təmin etsin.

11. Agentliyin Aparatının Strateji planlaşdırma, koordinasiya və icraya nəzarət şöbəsi bu qərarın surətinin Agentliyin Aparatının struktur bölmələrinə, eləcə də regional bölmələrinə, Naxçıvan Muxtar Respublikasının Qida Təhlükəsizliyi Agentliyinə və aidiyyəti dövlət orqanlarına göndərilməsini təmin etsin.

12. Agentliyin Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bağlı məlumatlandırılmasını təmin etsin.

**Heyvan sağlamlığı və bioloji təhlükəsizlik
şöbəsinin müdiri, Respublikanın baş
dövlət baytarlıq müfəttişi**

ƏSLİ İLƏ DÜZDÜR

Abbasov T.K.
07.07.2026



Qalib Əbdüləliyev